

#StopCOVID-19: दो गज की दूरी और मास्क है जरूरी

=====

सूचना एवं जनसंपर्क कार्यालय, पश्चिमी सिंहभूम, चाईबासा

प्रेस विज्ञप्ति संख्या:-१०३५

बुधवार, 07 अक्टूबर 2020

=====

सदर अनुमंडल पदाधिकारी की अध्यक्षता में झींकपानी प्रखंड में समीक्षात्मक बैठक का किया गया आयोजन

आज सदर अनुमंडल पदाधिकारी की अध्यक्षता में झींकपानी प्रखंड सभागार में मनरेगा, प्रधानमंत्री आवास योजना, फूड सिक्योरिटी, सोशल सिक्योरिटी के तहत समीक्षात्मक बैठक का आयोजन किया गया, जिसमें मुख्य रूप से प्रखंड विकास पदाधिकारी झींकपानी, सभी पंचायत सचिव, जनसेवक, प्रखंड कल्याण पदाधिकारी, प्रखंड पंचायती राज पदाधिकारी, प्रखंड कृषि पदाधिकारी, राजस्व कर्मचारी, अंचल निरीक्षक तथा अन्य पदाधिकारी और कर्मचारी उपस्थित रहे।

बैठक में अनुमंडल पदाधिकारी के द्वारा मनरेगा के तहत सभी पंचायत सचिव और रोजगार सेवक को निर्देश दिया गया कि प्रति पंचायत 200 से अधिक लोगों को काम में लगाना है।

प्रधानमंत्री आवास योजना के तहत जिन भी लाभुकों का प्रथम और द्वितीय किस्त का भुगतान कर दिया गया है, उन्हें शीघ्र आवास को पूर्ण कराने हेतु निर्देशित किया गया। 2020-21 के तहत जितने भी आवास का पंजीकरण पूर्ण हो गया है, उसका शत-प्रतिशत जियो टैगिंग और प्रथम किस्त का भुगतान का भी निर्देश दिया गया है।

खाद्य सुरक्षा कानून के तहत जितने भी आवेदन प्राप्त हुए हैं उनके सत्यापन की समीक्षा अनुमंडल पदाधिकारी के द्वारा किया गया साथ ही साथ उन्होंने कहा कि 15 अक्टूबर तक आवेदन प्राप्त करना है और आवेदन का सत्यापन भी 15 अक्टूबर तक पूर्ण कर देना है।

पेंशन के तहत उन्होंने निर्देश दिया कि सामाजिक सुरक्षा के तहत विभिन्न मदों में जैसे विधवा पेंशन, वृद्धा पेंशन, इंदिरा गांधी राष्ट्रीय विकलांग पेंशन में वर्तमान में जो भी रिक्तियां हैं, उसे शीघ्र लाभुक का चयन करते हुए पूर्ण कर देना है।

=====

Team PRD Chaibasa

=====

कोरोना (COVID-19) आपातकालीन डायल नंबर:

डिस्ट्रिक्ट कॉल सेंटर- 1950 / 100

=====